

غیر مقلدین کے اعتراضات کے جوابات

آج کے جدید بدمہبوب نے عوام اہل سنت کو مغالطہ میں ڈالنے کے لیے کچھ کتابیں فقہ حنفی کے خلاف شائع کی ہیں کچھ میرے پاس دیا رغیرکا میں موجود ہیں اور کچھ پاکستان میں عام مل جاتی ہیں۔ ویسے بھی آج کل پاکستان میں عوام اہل سنت اور عاشقان رسول پر سخت آزمائش کا وقت ہے۔ لمبم اور سیکولرزم کا دور دورہ ہے۔ عوام اہل سنت اپنے خیرخواہ علماء اہل سنت سے دور دنیاوی گھما گھنی اور دیگر مصروفیات میں مشغول ہیں۔ شیطان اور اس کے چیلے ایسے وقت کی تلاش میں مصروف رہتے ہیں اور زمانہ ماضی کی طرح جدید وہابیہ نے یہ موقع ہاتھ سے نہ جانے دیا۔

عوام جو پہلے ہی قرآن و سنت سے دور مغربی تہذیب کے نئے میں مخمور زندگی برکرنے لگے تو گرتی دیوار کو ایک دھکا اور کے مصدق عوام کے انتشار ہنر پر مزید تیل چھڑ کنے کی مذموم کوشش کی۔

چند کتابیں تصنیف کر کے قرآن و سنت کے نچوڑ فقہ حنفی کو داغ دار بنانے کی شیطانی حرکت کی۔ جس میں ہدایہ شریف پر بالخصوص اور فقہ حنفی پر بالعموم تنقید کرتے ہوئے اپنی خیانت باطنی و سفاہت ظاہری کو واضح کیا ہے۔ فقہ حنفی کے چند مسائل کو اپنے زعم فاسد میں سنت رسول اللہ ﷺ کے خلاف قرار دیتے ہوئے یہ ثابت کیا گیا ہے کہ چودہ سو سال کے مسلمان جس دین پر فخر کرتے نہ تھکتے تھے وہ صراط مستقیم پر نہ تھے بلکہ رسول اللہ ﷺ کے خلاف زندگیاں ضائع کر گئے۔ ان کتب میں سے چند یہ ہیں ”گندے مسائل، کیا فقہ حنفی قرآن و سنت کا نچوڑ ہے؟ اور احناف کا رسول اللہ ﷺ سے اختلاف، طریق محمدی وغیرہا“ سرفہرست ہیں۔

حضرت ابو ہریرہ رضی اللہ تعالیٰ عنہ سے روایت ہے کہ رسول کریم ﷺ نے فرمایا ہے۔

”خَصْلَتَانِ لَا تَجْتَمِعَانِ فِي مُنَافِقِ: حُسْنُ سَمْتٍ، وَ لَا فِقْهٌ فِي الَّذِينَ“

دو خصلتیں (صفتیں) منافق میں جمع نہیں ہوتیں حسن اخلاق اور دین کی فقاہت یعنی سمجھداری۔

(جامع الترمذی باب ما جاء فی فضل الفقه علی العبادة حدیث نمبر ۲۶۲۸)

رسول کریم ﷺ کے ارشاد کے مطابق فقاہت فی الدین اور حسن اخلاق، دونوں منافق میں جمع نہیں ہو سکتیں۔ اس حقیقت کا اکتشاف ان کی کتب کی قراءت سے ہوا۔ ان کتب کے مصنفین کے اخلاق کا یہ عالم ہے کہ احناف کے حق میں اچھا خاصہ زہرا گلا ہے اور جی بھر کر بُرا بھلا کہا۔ اور ہتھی بات فقاہت فی الدین (دین کے بارے میں سمجھداری) کی توجیہ سے ہدایہ کے مسائل کو بھی صحیح طرح سمجھ پائے۔ اور اگر کسی مسئلہ کو سمجھے تو دلیل سے ہاتھ دھو بیٹھے۔ ان کی عقل نے اگر دلیل تک رسائی کرہی لی تو اس دلیل کا علمی جواب نہ دے سکے۔ چاہیے تو یہ تھا کہ احناف کے جواب میں قرآن کی نصوص اور احادیث صحیحہ پیش کی جاتیں۔

اور جمل مرکب کا ثبوت دیتے ہوئے بعض مسائل تو ایسے لکھ دیئے جن پر حنفی مذهب کا فتوی نہیں بلکہ احناف کی کتب میں ان کے خلاف پر فتوی دیا گیا ہے۔ ایسا اس لیے کیا گیا کہ ان کا ایک ہی مقصد صرف عوام کو مغالطہ میں ڈالنا ہے اور ان کو دین بیزار اور دور کرنا۔ احناف کا رسول اللہ سے اختلاف کے مصنف نے تو صحیح خیانت عظیمی کا ثبوت دیتے ہوئے کچھ احادیث احناف کے خلاف استعمال کیں مگر گھٹی میں پی ہوئی شیطانیت ہاتھ سے نہ گئی کہ جس کتاب سے سنی حنفی مسلمانوں کے خلاف حدیث لی مگر اسی کتاب کے اندر اور اسی باب اور اسی حدیث کے آگے پیچھے موجودہ احادیث صحیحہ چھوڑ دیں جن میں مذهب احناف کی حقانیت اظہر من اشمس تھی اور ملت حنفیہ کا ثبوت چمک رہا تھا۔ اب میں ان کے اعتراضات لکھ کر جوابات لکھتا ہوں۔ میں نے اپنی کتاب ضیاء الروایہ میں ان کے تمام اعتراضوں کے جواب دینے کی نیت کی ہے مگر میں ان تمام کو فقہی ابواب کے اعتبار سے پیش کروں گا۔ اپنی کتاب کی اس جلد میں کتاب الطہارت اور

کچھ کتاب الصلوٰۃ کے بارے میں ان کے اعتراضات کے جوابات پیش خدمت ہیں۔

اعتراضوں کے جوابات

اعتراض: امام انبیاء حضرت محمد رسول اللہ ﷺ نے لڑکے اور لڑکی کے پیشاب میں فرق کیا ہے۔ کہ حدیث میں آیا ہے کہ پچھے کے پیشاب کو دھویا جائے اور پچھے کے پیشاب پر پانی چھڑک دینا ہی کافی ہے۔ مگر فتح حنفی رضی اللہ عنہ کے اس بیان کردہ فرق کو تلمیم کرنے کے لیے تیار نہیں چنانچہ امام ابوحنیفہ کا مذہب ہے کہ چھوٹے بچے اور بچھے کے پیشاب کی نجاست میں فرق نہیں کیا جائے گا بلکہ دونوں کے پیشاب کو دھونا ضروری ہے۔ (ایسا کیوں؟) (احناف کا رسول اللہ سے اختلاف ص ۲۶۱)

جواب: سب سے پہلے ہم وہ احادیث دیکھتے ہیں جو بچے کے پیشاب پر پانی چھڑکنے کے بارے میں آئیں۔

﴿1﴾ حَدَّثَنِي أَبُو السَّمْعِينَ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ "يُغْسِلُ مِنْ بَوْلِ الْجَارِيَةِ وَيُوَرِّشُ مِنْ بَوْلِ الْغَلَامِ". ابُو سُعْدٍ رضي اللہ عنہ کہتے ہیں کہ نبی اکرم صلی اللہ علیہ وسلم نے فرمایا : پچھے کا پیشاب دھویا جائے گا اور بچھے کے پیشاب پر پانی چھڑکا جائے گا۔ (سنن نسائی باب بول الجاریه حدیث نمبر 305)

نسائی شریف کی اس حدیث کو مصنف نے لکھا مگر خیانت میں اپنے اسلاف کی تقلید کرتے ہوئے اس حدیث سے کچھلی حدیث کو ذکر نہ کیا جو احناف کے موقف کو ثابت کرتی ہے اور جس میں بچے کے پیشاب کو دھونے کا ذکر ہے۔ وہ ہم آگے پیش کرتے ہیں۔ ایک اور حدیث جس میں رش کے الفاظ آئے ہیں درج ذیل ہے۔

﴿2﴾ عَنْ أُمٌّ قَيْسٍ بِنْتِ مَحْصَنٍ، قَالَتْ "دَخَلْتُ بِابِنِ لَيِ عَلَى النَّبِيِّ صَلَّى اللَّهُ عَلَيْهِ وَسَلَّمَ لَمْ يَأْكُلِ الطَّعَامَ، فَبَالَّا عَلَيْهِ، فَدَعَا بِمَا إِرْفَانَهُ عَلَيْهِ".

حضرت ام قیس بنت محسن رضی اللہ عنہا کہتی ہیں کہ میں اپنے بچے کو لے کر نبی اکرم صلی اللہ علیہ وسلم کے پاس آئی، وہ ابھی تک کھانا نہیں کھاتا تھا اس نے آپ پر پیشاب کر دیا تو آپ نے پانی منگوایا اور اس پر چھڑک لیا۔

(سنن ترمذی باب ما جاء فی نضح بول الغلام قبل أن يطعم حدیث نمبر ۱/ سنن ابن ماجہ کتاب الطهارة حدیث نمبر 524)

وہ احادیث جن میں نضح کا لفظ آیا جس کا معنی پانی بھانا ہے

﴿3﴾ عَنْ أُمٌّ قَيْسٍ بِنْتِ مَحْصَنٍ "إِنَّهَا أَتَتْ بِابِنِ لَهَا صَغِيرًا لَمْ يَأْكُلِ الطَّعَامَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، فَاجْلَسَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي حَجْرِهِ، فَبَالَّا عَلَى ثَوِيهِ، فَدَعَا بِمَا إِرْفَانَهُ وَلَمْ يَغْسِلْهُ". حضرت ام قیس بنت محسن نامی ایک خاتون سے روایت ہے کہ وہ رسول اللہ صلی اللہ علیہ وسلم کی خدمت اقدس میں اپنا چھوٹا بچہ لے کر آئیں۔ جو کھانا نہیں کھاتا تھا۔ رسول اللہ صلی اللہ علیہ وسلم نے اسے اپنی گود میں بھالیا۔ اس بچے نے آپ صلی اللہ علیہ وسلم کے کپڑے پر پیشاب کر دیا۔ آپ صلی اللہ علیہ وسلم نے پانی منگا کر کپڑے پر بھادیا اور دھویا نہیں یعنی دھونے میں مبالغہ کیا۔ (الصحیح البخاری کتاب الوضوء باب بول الصبيان حدیث نمبر 223/ سنن ابو داؤد کتاب الطهارة حدیث نمبر 523)

یہی حدیث امام ابو داؤد میں لے کر آئے اور اس میں فَنَضَحَهُ کے الفاظ ہیں اس کا معنی پانی بھانا ہے یہ ہم آگے ثابت کریں گے۔

﴿4﴾ عَنْ عَلِيٍّ بْنِ أَبِي طَالِبٍ أَنَّ نَبِيَّ اللَّهِ صَلَّى اللَّهُ عَلَيْهِ وَسَلَّمَ، قَالَ فِي الرَّضِيعِ يُنْضَحُ بَوْلُ الْغَلَامِ، وَيُغْسَلُ بَوْلُ الْجَارِيَةِ قَالَ

فَتَائِهُ هَذَا مَا لَمْ يَكُنْ بِطَعْمًا الطَّعَامَ. حضرت علی رضی اللہ عنہ سے روایت ہے کہ رسول اللہ ﷺ دو دھپیتے بچے کے بارے میں فرماتے ہیں کہ لڑکی کا پیشاب دھویا جائے گا، اور لڑکے کے پیشاب پر پانی بہایا جائے گا اور قاتدہ فرماتے ہیں کہ بچہ جب تک وہ کھانا نہ کھانے لگے تو پیشاب پر پانی بہایا جائے گا۔ (مسند ابویعلی باب مسند علی بن ابی طالب ج ۱ ص ۱۵۳)

﴿5﴾ عَنْ قَتَادَةَ عَنْ أَبِي حَرْبٍ بْنِ أَبِي الْأَسْوَدِ، عَنْ أَبِيهِ، عَنْ عَلَىٰ رَضِيَ اللَّهُ عَنْهُ، قَالَ "يُغَسِّلُ مِنْ بَوْلِ الْجَارِيَةِ وَيُنْصَحُّ مِنْ بَوْلِ الْغَلَامِ مَا لَمْ يَطْعَمْ". حضرت علی رضی اللہ عنہ کہتے ہیں کہ لڑکی کا پیشاب دھویا جائے گا، اور لڑکے کے پیشاب پر پانی بہایا جائے گا جب تک وہ کھانا نہ کھانے لگے۔

(سنن ابی داوود باب بول الصبی یصیب الشوب حدیث نمبر ۲۷ / سنن الترمذی کتاب الصلاۃ حدیث نمبر 610 / سنن ابن ماجہ کتاب الطهارة حدیث نمبر 525)

اس میں بھی یتھیخ کا ذکر ہے اس کا معنی بھی پانی بہانا ہے جس ہم آگے بیان کریں گے۔

بچے کے پیشاب کو دھونے کا ثبوت

وہ احادیث جن میں بچے کے پیشاب پر پانی چھڑ کنائیں بلکہ پانی بہانا ہی دھونا کہلاتا ہے کیونکہ پانی بہانا سے نجاست اس کے ساتھ بہہ جاتی ہے۔

﴿6﴾ عَنْ الْحَسَنِ عَنْ أَمِّهِ أَنَّهَا أَبْصَرَتْ أَمْ سَلَمَةَ تَصُبُّ الْمَاءَ عَلَى بَوْلِ الْغَلَامِ مَا لَمْ يَطْعَمْ فَإِذَا طِعِمَ غَسَلَتْهُ، وَ كَانَتْ تَغْسِلُ بَوْلَ الْجَارِيَةِ. حضرت حسن بصری رضی اللہ تعالیٰ عنہ اپنی والدہ خیرہ جو امام المؤمنین اسم سلمہ رضی اللہ عنہا کی لوٹدی تھیں سے روایت کرتے ہیں کہ انہوں نے ام سلمہ رضی اللہ عنہا کو دیکھا کہ وہ لڑکے کے پیشاب پر پانی بہادیتی تھیں جب تک وہ کھانا نہ کھاتا اور جب کھانا کھانے لگتا تو اسے دھوتیں، اور لڑکی کے پیشاب کو (دونوں صورتوں میں) دھوتی تھیں۔ (سنن ابی داوود باب بول الصبی یصیب الشوب حدیث نمبر ۲۹)

﴿7﴾ عَنْ عَائِشَةَ قَالَتْ "أَتَيَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِصَبِّيٍّ فَبَالَ عَلَيْهِ، فَدَعَا بِسَمَاءً فَاتَّبَعَهُ إِيَّاهُ". حضرت ام المؤمنین عائشہ رضی اللہ عنہا کہتی ہیں کہ رسول اللہ صلی اللہ علیہ وسلم کی خدمت میں ایک بچہ لا یا گیا، تو اس نے آپ کے اوپر پیشاب کر دیا، تو آپ نے پانی منگایا، اور اسے اس پر بہا دیا۔ (سنن نسائی باب بول الصبی الذی لم یأكل الطعام 304 / صحیح البخاری / الوضوء 222)

یہ وہ حدیث ہے جس کو مصنف چھوڑ گئے تھے۔ لیکن حق واضح ہوئے بغیر نہیں رہتا۔ اس میں بچے کے پیشاب پر پانی بہانا کا ذکر ہے اور احناف (حنفی سینیوں) کے زدیک پانی بہانا ہی دھونا ہے کیونکہ اس سے نجاست زائل ہو جاتی ہے۔

﴿8﴾ عَنْ هَشَامٍ بْنِ عُرْوَةَ عَنْ أَبِيهِ عَنْ عَائِشَةَ رَضِيَ اللَّهُ عَنْهَا قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ، يُؤْتَى بِالصَّبِيَانِ فِي دُعُوكُلُّهُمْ فَأَتَيَ بِصَبِّيٍّ مَرَّةً فَبَالَ عَلَيْهِ قَالَ صُبُّوا عَلَيْهِ الْمَاءَ صَبَّاً. حضرت عائشہ رضی اللہ تعالیٰ عنہا فرماتی ہیں کہ آپ ﷺ کے پاس بچوں کو لایا جاتا تھا کہ آپ ﷺ ان کے لیے دعا کریں تو ایک مرتبہ ایک بچے نے آپ ﷺ پر پیشاب کر دیا تو آپ ﷺ نے فرمایا کہ اس پر خوب پانی بہاؤ۔ عبد الرحمن بن ابی لیلی رضی اللہ تعالیٰ عنہ فرماتے ہیں کہ ایک بار جب کسی بچے آپ ﷺ صلی اللہ علیہ وسلم کے سینے پر پیشاب کر دیا تو رسول اللہ ﷺ نے فرمایا فَقَالَ دَعُوهُ فَدَعَا بِمَاءٍ فَصَبَّهُ عَلَيْهِ۔ اسے چھوڑو پھر آپ ﷺ نے پانی منگایا اور اس پر بہایا۔ (مسند امام احمد بن حنبل ج ۶ ص ۲۴۲۳۸)

وہ صریح احادیث جن میں مطلقاً پیشab کی ممانعت:

ابھی جو احادیث پیش کی جائیں گی ان میں پیشab سے مطلقاً بچنے کا ذکر ہے وہ پیشab کسی کا بھی ہو چھوٹے بچے کا ہو یا بھی کا ان میں کسی کی کوئی قید نہیں ہے

﴿٩﴾ عَنْ أَبِي صَالِحٍ عَنْ أَبِي هُرَيْرَةَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : أَكْثَرُ عَذَابِ الْقَبْرِ مِنِ الْبُولِ "زیادہ تر عذاب قبر پیشab کی وجہ سے ہوتا ہے۔ (المستدرک علی الصحیحین ج ۱ ص ۲۹۳ نمبر ۲۵۳)

امام حاکم اس حدیث کے بارے میں فرماتے ہیں کہ وَقَالَ حَدِيثٌ صَحِيحٌ عَلَى شَرْطِ الشَّيْخِينَ، وَلَا أَعْرِفُ لَهُ عِلْمًا، وَلَمْ يُخَرِّجْ جَاهٌ۔ یہ حدیث شیخین کی شرط پر بالکل صحیح ہے اس میں کوئی کمزوری نہیں مگر شیخین نے اس کی تخریج نہ فرمائی۔

﴿١٠﴾ عَنْ أَبِي هُرَيْرَةَ عَنْ النَّبِيِّ صَلَّى اللَّهُ عَلَيْهِ وَسَلَّمَ، قَالَ "إِسْتَنْزِهُوا مِنْ الْبُولِ، فَإِنْ عَامَةَ عَذَابِ الْقَبْرِ مِنْهُ" "نبی کریم ﷺ نے فرمایا کہ پیشab سے بچو کے عام عذاب قبراً کی وجہ ہوتا ہے (دارقطنی، باب نجاستہ البول والا مربالتزہ منه، ج ۱، نمبر ۳۵۸) اس میں مطلقاً پیشab سے بچنا فرمایا گیا ہے یہ تفصیل نہیں کی گوشت کھائے جانے والے جانور کے پیشab سے بچنا ضروری نہیں اور جن کا گوشت نہیں کھایا جاتا صرف ان کے پیشab سے بچو۔

﴿١١﴾ عَنْ أَبِي يَحْيَى الْقَتَّاتِ عَنْ مُجَاهِدٍ عَنْ أَبْنِ عَبَّاسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ "إِنْ عَامَةَ عَذَابِ الْقَبْرِ مِنْ الْبُولِ فَتَنَزَّهُوا مِنْهُ"

(المستدرک للحاکم ج ا نمبر ۲۹۳ / رواہ الطبرانی فی معجمہ والدارقطنی ثم البیهقی فی سننهما) اس حدیث میں جوابویگی راوی آئے ہیں ان کوئی آیہ نے ثقہ فرمایا جیسا کہ قَالَ الدَّارِمِيُّ عَنْ أَبْنِ مَعِينٍ أَبُو يَحْيَى الْقَتَّاتِ ثَقَةً۔ امام دارمی فرماتے ہیں کہ یحیی بن معین فرماتے ہیں کہ ابویگی ثقہ راوی ہے۔

تشریح: بچے کے پیشab کو دھونے کے بارے میں آنے والی احادیث میں کئی الفاظ استعمال کیے گئے ہیں۔

(۱) نفع (۲) رش (۳) اتباع الماء (۴) صب او مسلم شریف کی روایت میں (۵) لم یغسله غسلا کے الفاظ بھی آئے ہیں۔

لفظ نفع دو معانی میں استعمال ہوتا ہے ایک رش یعنی پانی چھڑکنا اور دوسرا صب یعنی پانی بہانا۔ ان احادیث میں لفظ نفع کا معنی پانی بہانا ہے نہ کہ پانی چھڑکنا کیونکہ اہل عرب یہ لفظ بول کر صب (پانی بہانا) مراد لیتے ہیں۔

جبیسا کہ نبی کریم ﷺ نے فرمایا کہ إِنِّي لَا عِرْفٌ مَدِينَةَ يَنْضَحُ الْبَحْرُ بِجَانِيهَا۔ میں ایسے شہر کو جانتا ہوں جس کے کناروں کو سمندر ترکرتا ہے۔ یعنی کناروں پر پانی بہاتا ہے۔ (شرح معانی الآثار ج ا ص ۹۲)

اور یہاں اس کا ترجمہ چھڑکنا نہیں کیا جاسکتا کیونکہ کوئی سمندر بھی پانی چھڑکتا نہیں بلکہ بہاتا ہے۔

(۲) نبی جو پیشab کے حکم میں ہوتی ہے جس کو بالاتفاق دھونا ضروری ہے اس کے لیے ایک حدیث مبارکہ میں نفع استعمال ہوا ہے اور یہاں یہ صب کے معنی میں ہے۔ بہانا احناف کے نزدیک دھونا ہی ہے۔ جبیسا کہا آپ صلی اللہ علیہ وآلہ وسلم نے فرمایا۔ یُكَفِّيكَ أَنْ تَأْخُذَ كَفَّاً مِنْ مَاءٍ فَتَنْضَحَ بِهِ ثَوْبَكَ حَيْثُ تَرَى أَنَّهُ أَصَابَ مِنْهُ۔ "قالَ أَبُو عِيسَى هَذَا حَسَنٌ صَحِيحٌ۔ تو ایک چلو پانی لے اور اسے کپڑے پر جہاں نبی کو دیکھے کہ وہ لگی ہے بہا لے یہ تمہارے لیے کافی ہو گا۔ امام ترمذی کہتے ہیں یہ حدیث حسن صحیح ہے اور ان کے نزدیک یہاں دھونا ہی ضروری ہے۔

(سنن ترمذی باب ما جاء فی المذی یصیب الشوب حديث نمبر ۱۱۵ / سنن ابی داود کتاب الطهارة حديث نمبر ۲۱۰، سنن ابن ماجہ کتاب الطهارة حديث نمبر ۵۰۶)

رش بھی دو معانی کا احتمال رکھتا ہے ایک چھڑکنا اور دوسرا دھونا۔

دلیل: عَنْ أَسْمَاءَ بِنْتِ أَبِي بَكْرٍ، أَنَّ امْرَأَةَ سَالَتِ النَّبِيَّ صَلَّى اللَّهُ عَلَيْهِ وَسَلَّمَ عَنِ التَّوْبِ يُصِيبُ الدَّمْ مِنَ الْحِيْضَةِ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ حُتْيَهُ ثُمَّ افْرُصِيهِ بِالْمَاءِ ثُمَّ رُشِيهِ وَصَلَّى فِيهِ . "حضرت اسماء بنت ابی بکر رضی اللہ عنہما کہتی ہیں کہ ایک عورت نے نبی اکرم صلی اللہ علیہ وسلم سے اس کپڑے کے بارے میں پوچھا جس میں حیض کا خون لگ جائے تو آپ صلی اللہ علیہ وسلم نے فرمایا۔ اسے کھرج دو، پھر اسے پانی سے سمل دو، پھر اس اسے پانی سے دھو دو اور اس میں نماز پڑھو۔

(سنن ترمذی باب ما جاء فی غسل دم الحیض من الشوب حديث نمبر ۱۳۸ / الصحيح البخاری کتاب الوضوء حديث نمبر ۷۲)

سب کے نزدیک یہاں خون حیض کو دھوایا جائے گا مگر یہاں اس کے لیے رش کا فقط استعمال ہوا۔

اور جو دیگر الفاظ احادیث مبارکہ میں آئے مثلا صب الماء اور اتباع الماء ان کا مطلب واضح و مکمل ہے اور وہ پانی بہانا ہے۔ احناف کے نزدیک بہانا ہی دھونا ہے۔

تو امام اعظم ابو حنیفہ علیہ الرحمۃ نے اپنے موقف کی بنیاد واضح اور مکمل الفاظ پر رکھی جس میں کوئی شک و شبہ نہ تھا۔ نفح اور رش کی تاویل صب کے ساتھ فرمائ کر اس سے بھی دھونا مراد لیتا کہ آثار کے درمیان تطیق دی جاسکے اور احادیث کے اندر باہم تضاد و ختم کیا جاسکے۔ اور سب حتیٰ کہ فی زمانہ وھابیہ بھی اس بات کو تسلیم کرتے ہیں کہ احتیاط یہی ہے کہ بچے کے پیشاب کو بھی دھویا جائے۔ اور امام اعظم ابو حنیفہ رحمۃ اللہ علیہ عبادات میں بہت متاطم زمان کے مالک ہیں، اس لیے آپ نے بچے اور بچی کے پیشاب میں کسی فرق کو نہ کیا اور دونوں کو دھونے کا فتویٰ ارشاد فرمایا۔

اور یہ بات بھی توجہ طلب ہے کہ اگر کوئی ایسا مسئلہ درپیش ہو جس کے بارے میں روایات مختلف ہوں تو تطیق یا ترجیح کے اصول پر عمل کرتے ہوئے۔ ان روایات میں تطیق دی جاتی ہے اگر یہ ممکن نہ ہو تو یا کسی ایک روایت کو راجح قرار دے کر اس پر عمل کیا جاتا ہے۔ اور یہ سب کا مسلمہ اصول ہے۔ جیسا کہ تدریب الراوی اور شرح نخبہ میں ہے کہ أَنْ يَأْتِيَ حَدِيثَنَا مُتَضَادًا فِي الْمَعْنَى ظَاهِرًا فَيُوقَقُ بَيْنَهُمَا أَوْ يُرَجَّحُ أَحَدُهُمَا۔ (تدریب الراوی شرح تقریب للامام جلال الدین سیوطی النوع السادس والثلاثون ص ۱۸۵)

ہو اُن یأتی حديث مضاد لآخر فی الظاهر فیوْقَ بینَهُمَا (تحقيق الرغبة فی توضیح النخبة ص ۶۰)

یعنی دو حدیثیں ظاہری معنی میں ایک دوسرے کے مخالف ہوں تو ان کے درمیان تطیق دی جاتی ہے یا ان میں سے ایک کو ترجیح دے کر اس پر عمل کیا جاتا ہے۔ دو دھپیتے بچے اور بچی کے پیشاب کے بارے میں سب کا اتفاق ہے کہ وہ نجس ہے۔

احناف نے یہی تطیق میں الروایات کا اصول اپناتے ہوئے کہا کہ بچے کے پیشاب کو دھونے اور اس پر پانی چھڑکنے کی دونوں روایات کتب احادیث میں موجود ہیں۔ بچے کے پیشاب کو دھونے اور مطلق پیشاب سے بچنے کی روایات صریح اور عام ہیں اور سندا بھی مضبوط ہیں اور ہر طرح کے احتمال اور ادراج سے بھی مبرأ اوپاک لہذا ان پر عمل کرتے ہوئے جن روایات میں رش اور نفح کے الفاظ آئے ہیں ان کو پانی بہانے کے معنی میں لیں گے کیونکہ ان کا ایک معنی بہانا بھی ہے جو کہ سب کو مسلم ہے۔ اس طرح تمام احادیث قبل عمل ہو گئیں اور سب پر عمل ہو گیا۔ جیسا کہ التحید میں ہے کہ۔ قال أبو عمر النضح فی

هذا الموضع صب الماء من غير عرک اس مقام میں نضح کا معنی بہانا بغیر ملنے کریں گے۔ (التمهید لِمَا فِي الْمُوْطَأ الْحَدِيثِ الْعَاشِرُ ص ۱۰۸)

علامہ ابن حجر صاحب فتح الباری شرح صحیح بخاری کی تشریح

آئے اب یہ سب کچھ علامہ ابن حجر صاحب فتح الباری سن لیتے ہیں جن کی وہابیہ چھپ کر تقلید کرتے اور ان کی بخنوں کو چراک رانے سے من گھڑت مذہب کی بنیاد مضبوط کرنے کی کوشش کرتے ہیں۔

لاتخالف بین الروایتین اے بین نضح ورش لأن المراد به أن الابتداء كان بالرش وهو تنقيط الماء وانتهی إلى النضح وهو صب الماء ورؤيده روایة مسلم فی حديث عائشة من طريق جریر عن هشام فدعا بما فصبه عليه ولأبی عوانة فصبه على البول يتبعه إیاہ۔ آپ فرماتے ہیں کہ جن روایات میں رش کے الفاظ آئے ہیں وہ ان کے خلاف نہیں جن میں نضح کے الفاظ ذکر ہوئے کیونکہ ابتدارش سے ہی ہوتی ہے یعنی پانی پہلے چھڑ کا جاتا ہے اور انہٹاء نضح پر ہوتی ہے۔ اور نضح کا مطلب پانی کو بہانا ہے امام مسلم کی روایت بھی اس کی تائید کرتی ہے۔ کہ آپ ﷺ نے پانی منگوا کر اس پر بھایا اور ایسا ہی ابو عوانہ کی روایت میں آیا۔

(فتح الباری باب بول الصبيان ج ۱ ص ۳۲)

اور امام خطابی فرماتے ہیں کہ ڈلٹ النضح فی هذا الموضع الغسل میں کہتا ہوں کہ اس گلخ نضح سے مراد دھونا ہے۔ (معالم السنن جلد ۱ ص

(۲۲۳)

اب کچھ اشکالات کے جوابات

اشکال: جب بچہ اور بچی دونوں کے پیشتاب کو دھویا ہی جائے گا تو احادیث میں ان کے الگ الگ الفاظ کیوں استعمال ہوئے اور دونوں کے بارے میں بغل (دھویا جائے) کیوں نہ آیا؟

جواب: اس کے فقہاء نے دو جواب دیئے ہیں۔

(1) بچی کے پیشتاب میں بدبوزیا دھونے کے ساتھ دھونا ضروری ہے اس لیے اس کو مبالغہ کے ساتھ دھونا ضروری ہے اگر ایسا نہ کیا گیا تو دھونے کے بعد بھی بدبو باقی رہ جائے گی۔ اس لیے اس کے لیے بغل کا صیغہ استعمال ہوا جب کہ بچے کے پیشتاب میں عفونت کی کمی کی وجہ سے بدبوزیا دھونا نہیں ہوتی اس لیے اسے تھوڑا دھونے سے ہی اس کی بوزائل ہو جائے گی۔ اس وجہ سے اس کے لیے صب (پانی بہانا) کا لفظ استعمال ہوا ہے۔

(2) لڑکے کے پیشتاب کا مخرج تنگ ہوتا ہے اس وجہ سے وہ اس کا پیشتاب ایک جگہ پر گرتا ہے تو اس پر اگر خالی پانی بھادیا جائے تو کپڑا دھل جائے گا اور جبکہ لڑکی کے پیشتاب کا مخرج کشادہ ہوتا ہے اور اس کا پیشتاب کپڑے کی مختلف جگہوں پر گرتا ہے جس کی وجہ بعض اوقات سارے کپڑے کو پیشتاب لگ جاتا ہے اور سارے کو دھونا پڑتا ہے۔ اس وجہ احادیث میں ان کے لیے الگ الگ الفاظ استعمال ہوئے۔

اشکال: بعض روایات میں بچے کے پیشتاب کے بارے میں لم یغسله (اسے دھویا نہ جائے گا) کے الفاظ آئے ہیں جیسا کہ بخاری کی روایت میں یہ الفاظ مذکور ہیں تو اس کا کیا مطلب ہے۔

جواب: بخاری شریف میں جو لم یغسله کے الفاظ آئے ہیں ان کے بارے میں علامہ ابن حجر رحمۃ اللہ علیہ فرماتے ہیں۔

قولہ ولم یغسله ادعی الأصیلی أن هذه الجملة من کلام بن شہاب راوی الحدیث وأن المرفوع انتہی عند قوله ففضحه قال

و كذلك روی معمرا عن بن شہاب و کذا اخر جه بن أبي شیبہ قال فروشہ لم یزد علی ذلک انتہی . وقد اخر جه عبد الرزاق عنہ بنحو سیاق مالک لکنه لم یقل ولم یغسله : امام اصلی فرماتے ہیں کہ امام بخاری کالم یغسلہ کہنا حدیث کے الفاظ نہیں بلکہ ابن شہاب راوی حدیث کے الفاظ ہیں حدیث مرفوع صرف فرضحہ تک ہے اور ایسے ہی عمر نے ابن شہاب سے روایت کی اور ابن ابی شیبہ نے فروشہ تک حدیث مبارکہ کو لکھا اس پر زائد کوئی لفظ نہیں کیا اور دلیل یہ ڈی کہ مصنف عبد الرزاق میں یہی روایت امام مالک ہی سے ہے اور اس میں **لَمْ يَغْسِلُهُ** کے الفاظ نہیں ہیں ہیں۔ (فتح الباری باب بول الصیبان ج ۱ ص ۷۲)

اگر یہ الفاظ روایت کے بھی ہوں تو امام مالک اس روایت کے راوی ہیں اور قاعدہ ہے کہ راوی اپنی مروی روایت کے خلاف نہیں کرتا ورنہ اس کی عدالت ساقط ہو جائے گی۔ جبکہ امام مالک بچے کے پیشاب کے دھونے کے قائل ہیں تو انہوں نے **لَمْ يَغْسِلُهُ** کو دھونے میں مبالغہ کی نظر پر محظوظ کیا ہے۔ یعنی دھونے میں مبالغہ نہیں کیا جائے گا۔ اور راوی روایت کا معنی دوسروں کی بہ نسبت زیادہ جانتا ہے۔ اس لئے مطلق دھونے کی نظر نہیں بلکہ مبالغہ کے ساتھ دھونے کی نظر ثابت ہوتی ہے جس کے احناف بھی قائل ہیں۔

اس پر ہمارے پاس مسلم شریف کی روایت دلیل ہے۔ جس میں **لَمْ يَغْسِلُهُ غَسْلًا** کے الفاظ موجود ہیں۔ نحو پڑھنے والے جانتے ہیں کہ مفعول مطلق تاکید کے لئے آتا ہے جو مبالغہ کا معنی دیتی ہے اور قاعدہ یہ ہے کہ جب فعل موکد ہو اور اس پر نظری فعل کی نہیں بلکہ تاکید کی ہوتی ہے۔ یعنی یہاں پر نظر دھونے کی نہیں بلکہ تاکید کی نظر مراد ہے یعنی مبالغہ کے ساتھ نہیں دھوایا جائے۔

یزدانی صاحب آپ نے تو اپنی کتاب احناف کا رسول اللہ ﷺ سے اختلاف میں بیہودہ اشعار کی بھرمار کر دی میں اس بات کو سمجھتا ہوں کہ کتاب کو مرتب کرنے کے لیے کسی حد تک صفات کی تعداد مقصود ہوتی ہے اور آپ نے بعض اوقات تو اپنے زعم باطل کے ثبوت میں وزن و برج بھی توڑ ڈالی۔ حضرت اگر میں چاہتا تو تیری مدح بمعنی ذم میں یہاں بہت سے اشعار لکھتا کہ میں عالم بحر بھی ہوں اور اللہ عز وجل کے کرم سے علم عرض بھی جانتا ہوں لیکن میں اپنے قلم کو صرف اپنے آقا و مولیٰ کی نعت میں ہی استعمال کرنا زیادہ پسند کرتا ہوں۔

مصنف کی بد دیانتی : مصنف یزدانی صاحب نے بد دیانتی سے اپنا دامن آلوہ کرتے ہوئے نسائی شریف کی روایت نمبر 305 پیش کی مگر اسی روایت سے پچھلی حدیث صریح نمبر 304 ان کو نظر نہ آئی جو احناف کے موقف کو ثابت کرتی تھی اور جس میں بچے کے پیشاب پر پانی بہانے کا ذکر ہے۔ اور ہم بار بار کہہ چکے ہیں کہ نجاست کو بہانا ہی ہمارے نزدیک نجاست کو دھونا ہے۔ اگر یہ حدیث اسی کتاب میں آگے کسی جگہ ہوتی تو ہم حسن ظن کرتے ہوئے اس کو اس بات پر محظوظ کرتے کہ شاید مصنف کو یہ حدیث نظر نہ آئی ہو۔ مگر انہوں کے اسی حدیث کے پیچھے یہ حدیث موجود ہے۔ اس کے باوجود بھی اس صریح حدیث مبارکہ سے احتراز کرنا کتنی بڑی بد دیانتی ہے۔ اور پھر بعض کو چھوڑنا اور بعض پر عمل کرنا نہ ہوا۔

غیر مقلدوں کی عجیب ٹیکڑی سوچ:

یہاں پر بچے کا پیشاب پاک ظاہر کرنے کی کوشش کی جا رہی ہے مگر رسول اللہ ﷺ کے پاک و طاہر پیشاب کے بارے میں ان نظریہ پڑھئے اور استغفار کیجئے۔ غیر مقلدوں کے امام حافظ عبد اللہ محدث روپڑی علیہ ما علیہ صاحب سے سوال ہوا کہ کیا نبی کریم ﷺ کا پیشاب پاک ہے۔ کیونکہ ایک عورت نے آپ ﷺ کا پیشاب پیا تھا تو آپ ﷺ نے فرمایا تھا کہ اس دن کے بعد تجھے کبھی پیٹ در دنہیں ہو گا۔

اس سوال کے جواب میں محدث عبد اللہ صاحب فرماتے ہیں کہ اس روایت سے آپ ﷺ کے پیشاب کا پاک ہونا ثابت نہیں ہوتا کیونکہ غلطی سے پیا گیا ہے۔ رہا آپ ﷺ کا یہ فرمانا کہ تیرے پیٹ میں در دنہیں ہو گا۔ یہ علاج ہے بعض بخس چیز بھی علاج بن جاتی ہے نعوذ باللہ ممن ذالک۔ (فتاویٰ الہمحدیث جلد

اول ص ۲۵۰-۲۵۱)

غیر مقلدین سے میرے چند سوالات :

سوال (۱) : اگر آپ لوگ یعنی غیر مقلدین احناف کی دی ہوئی تطبیق بین الاحادیث اور دینے گئے ان جوابات کا انکار کریں اور یہ تسلیم نہ کریں تو آپ لوگوں سے میری عرض یہ ہے کہ وہ اور پیش کی گئی تمام احادیث میں مطابقت کی صورتوں کو پیش کرو اور تمام احادیث میں یوں تطبیق دے کر دکھاؤ کہ سب پر عمل ممکن ہو سکے جیسے کہ احناف نے اپنے اس فریضے کو ادا کیا ہے اور سب میں تطبیق دے کر ان سب احادیث پر عمل کر کے دکھایا ہے۔

سوال (۱) : آپ کے نزدیک بچے کا پیشاب نجس ہے یا نہیں؟ اگر نجس نہیں پھر تو مسئلہ ہی حل ہو گیا کیونکہ **الْخَيْثُ لِلْخَيْثِينَ**.

سوال (۲) : اگر نجس نہیں تو اس پر پانی چھڑ کنے کا پھر کیا مطلب ہوا؟ کیونکہ پاک چیز تو پاک ہی ہے اس پر پانی چھڑ کنے کی بھی حاجت نہیں۔

سوال (۳) : اگر بچے کا پیشاب تمہارے نزدیک نجس ہے تو کس عمر تک بچے کے پیشاب کو نہیں دھویا جائے گا بلکہ اس پر صرف پانی چھڑ کا جائے گا؟

سوال (۴) : کتنا کھانا کھانے لگے تو اس کا پیشاب دھویا جائے گا۔ مثلاً دو یا تین ماہ کا بچہ اگر سیر میں وغیرہ کھانے لگے اور اپنی ماں کا دودھ بھی پیتا ہو تو کیا اس کا پیشاب دھویا جائے گا یا نہیں۔ پھر وہ بچے جو سیر میں کھاتے ہیں وہ بھی مختلف ہیں کچھ تو ایک یادو چیخ کھاتے ہیں اور دو دھڑ زیادہ پیتے ہیں اور کچھ سیر میں زیادہ کھاتے ہیں اور دودھ کم پیتے ہیں۔ تو پھر ان دونوں میں سے کس کا پیشاب دھویا جائے اور کس کا نہیں؟

سوال (۵) : یہ بھی بتایا جائے کہ بچے غذاوں میں سے کوئی غذا کھائے تو اس کا پیشاب دھویا جائے گا؟ اگر تم کہتے ہو کہ دودھ کے علاوہ جو بھی کھائے تو اس کا پیشاب نجس اور اس کو دھویا جائے گا پھر میرا سوال یہ ہے کہ شہد یا کھجور تو بچے کو پہلے دن ہی گھٹی کے طور پر کھلا دی جاتی ہے تو اب اس بچے کے پیشاب کے بارے میں تمہارا فیصلہ کیا ہو گا؟

ان تمام سوالات کے جوابات حدیث مبارکہ سے مطلوب ہیں کیونکہ تقلید تمہارے نزدیک شرک ہے۔